



கலைஞர்
1924 - 2023

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 64 - திருவள்ளூர் ஆண்டு 2054 - புரட்டாசி 26 - வெள்ளிக்கிழமை 13 அக்டோபர் 2023 - வெளியூர் 12 பக்கங்கள் Established: 10.8.1942 - Volume: 82 - Issue 64: Thiruvalluvar Year - 2054 - Purattasi 26 - Friday 13 October 2023 - Dak 12 Pages ₹ 5.00

தமிழ்நாட்டின் மாநில விலங்கான - வரலாற்றுச் சிறப்புமிக்க

நீலகிரி வரையாடு திட்டம்: முதல்வர் மு.க.ஸ்டாலின் தொடங்கி வைத்தார்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று (12.10.2023) தலைமைச் செயலகத்தில், சுற்றுச்சூழல், காலநிலை மாற்றம் மற்றும் வனத்துறையின் சார்பில் தமிழ்நாட்டின் மாநில விலங்கான வரையாட்டினை பாதுகாப்பதற்காக, தமிழ்நாடு அரசின் வரலாற்றுச் சிறப்புமிக்க ஒரு முன்னோடித் திட்டமான நீலகிரி வரையாடு திட்டத்தை தொடங்கி வைத்தார். இந்நிகழ்ச்சியில், வனத்துறை அமைச்சர் மருத்துவர் எம்.மதிவேந்தன், தலைமைச் செயலாளர் சிவ்தாஸ் மீனா, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி.சுப்ரியா சாகு, முதன்மை தலைமை வனப் பாதுகாவலர் மற்றும் தலைமை வன உயிரினக் காப்பாளர் ஸ்ரீனிவாஸ் ஆர்.ரெட்டி, கூடுதல் முதன்மை தலைமை வனப் பாதுகாவலர் வீ.நாகநாதன், ஆணைமலை புலிகள் காப்பகத்தின் கள இயக்குநர் மற்றும் வனப் பாதுகாவலர் எஸ்.ராமசுப்ரமணியன், கோயம்புத்தூர் மாவட்ட வன அலுவலர் என்.ஜெயராஜ், நீலகிரி வரையாடு பற்றிய குறும்படத்தை தயாரித்த பிரவீன் சண்முகானந்தம் மற்றும் தனுபரன் ஆகியோர் கலந்து கொண்டனர்.

தமிழ்நாட்டுக்கு 3 ஆயிரம் கன அடி நீர் திறக்க காவிரி ஒழுங்காற்றுக்குழு பரிந்துரைத்த நிலையில்

காவிரி மேலாண்மை ஆணையம் இன்று கூடுகிறது!

கூட்டத்தில் 16 ஆயிரம் கன அடி தண்ணீர் திறந்துவிட கேட்போம் என அமைச்சர் துரைமுருகன் பேட்டி!

புதுடெல்லி, அக். 13- தமிழ்நாட்டிற்கு 3 ஆயிரம் கனஅடி நீர் திறக்க காவிரி ஒழுங்காற்றுக்குழு பரிந்துரைத்த நிலையில், காவிரி மேலாண்மை ஆணையம் இன்று கூடுகிறது. இந்தக் கூட்டத்தில் தமிழ்நாட்டுக்கு கூடுதல் தண்ணீர் திறந்து விட வேண்டும் என வலியுறுத்தப்படும் என்று நீர் வளத்துறை அமைச்சர் துரைமுருகன் தெரிவித்துள்ளார்.

புதுடெல்லியில் கடந்த மாதம் 28 ஆம் தேதி நடைபெற்ற காவிரி ஒழுங்காற்றுக்குழுக் கூட்டத்தில் தமிழ்நாட்டுக்கு வினாடிக்கு 3 ஆயிரம் கனஅடி நீர் திறக்க வேண்டும் என கர்நாடகாவுக்கு உத்தரவிடப்பட்டது. ஆனால் நீர் திறக்கப்படவில்லை. இந்நிலையில், காவிரி ஒழுங்காற்றுக்குழுக் கூட்டம் காணொலி மூலம் நடைபெற்றது.

உச்சநீதிமன்றத்தின் உத்தரவை கர்நாடக அரசு

செயல்படுத்த வேண்டும் என்றும், காவிரியில், வினாடிக்கு 13 ஆயிரம் கன அடி வீதம் 15 நாட்களுக்கு தண்ணீர் திறக்க வேண்டும் என்றும் தமிழ்நாடு அரசு சார்பில் வலியுறுத்தப்பட்டது.

தமிழ்நாட்டிற்கு அக்டோபர் 16 முதல் 30 ஆம் தேதி வரை வினாடிக்கு 3 ஆயிரம் கனஅடி தண்ணீர் திறக்க வேண்டும் என காவிரி மேலாண்மை ஆணையத்திற்கு, ஒழுங்காற்றுக்குழு பரிந்துரை செய்துள்ளது.

இந்நிலையில், காவிரி மேலாண்மை ஆணையத்தின் கூட்டம் இன்று நடைபெற உள்ளது. காவிரி மேலாண்மை ஆணையத்தலைவர் எஸ்.கே.ஹர்தர் தலைமையில் இன்று பிற்பகல் அவசரக் கூட்டம் நடைபெற உள்ளதாகத் தெரிவிக்கப்பட்டுள்ளது.

அமைச்சர் துரைமுருகன் பேட்டி!
இதனிடையே அமைச்சர் துரைமுருகன் நேற்று,

சென்னை - கோடநூர்புரத்திலுள்ள அவரது இல்லத்தில் பேட்டி அளிக்கையில்,

நாளை (அதாவது இன்று) நடைபெறும் காவிரி மேலாண்மை ஆணையக் கூட்டத்தில் 16 ஆயிரம் கன அடி தண்ணீர் கேட்போம்.

18 நாட்கள் மூன்றாயிரம் கன அடி தண்ணீர் விட்டதில் நமக்கு இதுவரை 4.21 டி.எம்.சி. கிடைத்துள்ளது.

இன்னும் நமக்குக் கிடைக்க வேண்டியது 4.54 டி.எம்.சி. தண்ணீர்தான்.

மேலாண்மை ஆணையம் சொன்னவாறு கர்நாடக மாநிலம் தண்ணீரை விட்டு வருகிறது. மேட்டூர் அணை இனி பாசனத்திற்கு திறக்க முடியாது. குடிநீர் கிடைக்க மட்டும் ஏற்பாடு செய்யப்படும்.

காவிரி நீருக்காக நேற்று டெல்பா மாவட்டங்களில் நடத்திய போராட்டத்தை நான் பாராட்டுகிறேன்.

காவிரி விவகாரத்தில் வழக்கு போட்டுக்கிட்டே இருப்போம் தண்ணீர் வாங்கிட்டு இருப்போம். அவங்களும் அதே மாதிரி தான் செய்து கொண்டிருப்பார்கள்.

கர்நாடக மாநில அரசு உச்சநீதிமன்றத்திற்குப் பயந்து தண்ணீர் கொடுக்க நினைத்தாலும் கர்நாடக மாநில மக்கள் எதிர்ப்பு தெரிவிக்கக் கூடிய காரணத்தினால் கர்நாடக மாநில அரசும் நாடகம் ஆட வேண்டி உள்ளது.

இருப்பினும் டெல்லியில் நடைபெறும் காவிரி மேலாண்மை ஆணையக் கூட்டத்தில், தமிழ்நாட்டுக்கு காவிரியிலிருந்து கூடுதலாக திறந்துவிட நடவடிக்கை எடுக்க வேண்டும் என வலியுறுத்துவோம்.

இவ்வாறு நீர்வளத்துறை அமைச்சர் துரைமுருகன் அவர்கள் பேட்டியளித்தார்.

காவிரி விவகாரத்தில் சட்டப்பேரவையில் நிறைவேற்றப்பட்ட

முதலமைச்சரின் தனித் தீர்மானத்தை ஒன்றிய அரசுக்கு அனுப்ப முடிவு!

சென்னை, அக்.13- காவிரிவிவகாரத்தில் தமிழ்நாடு சட்டப்பேரவையில் நிறைவேற்றப்பட்ட முதலமைச்சரின் தனித் தீர்மானத்தை ஒன்றிய அரசுக்கு அனுப்ப முடிவு செய்யப்பட்டுள்ளது.

உச்சநீதிமன்ற இறுதித் தீர்ப்பில் வரையறுக்கப்பட்டபடி காவிரியில் கர்நாடக அரசு உரிய நீரை திறந்து விட ஒன்றிய அரசு நட

வடிக்கை எடுக்க வலியுறுத்தி தமிழ்நாடு சட்டப்பேரவையில், முதலமைச்சர் மு.க.ஸ்டாலின் அவர்கள் கடந்த 9ந் தேதி திங்கட்கிழமை அரசினர் தனித் தீர்மானம் கொண்டு வந்தார்.

முதலமைச்சர் கொண்டு வந்த தனித் தீர்மானம் சட்டப்பேரவையில் ஒருமனதாக நிறைவேறியது. தமிழ்நாட்டு மக்களின் உணவுத் தேவைக்கான மட்ட

டுமல்ல மனித உயிர்களின் உயிர் தேவைக்கு அவசியமானது காவிரி நீர்! அதனைத் தமிழ்நாட்டு மக்களுக்குப் பெற்றுத் தருவதில் ஏந்தல் சூழலிலும் விட்டுக் கொடுக்காமல் வாதிட்டுப் பெற்றுத் தருவோம் என்றும் அந்த தீர்மானத்தில் தெரிவிக்கப்பட்டது.

காவிரிவிவகாரத்தில் ஒன்றிய அரசு முறையாகச் செயல்படுத்த

தமிழ்நாட்டு மக்களுக்கு காவிரி நீரைப் பெற்றுத் தர வேண்டும் என்றும் தீர்மானத்தில் வலியுறுத்தப்பட்டது.

இந்நிலையில், பேரவையில் நிறைவேற்றப்பட்ட தனித்தீர்மானம் பேரவைச் செயலகம் மூலம் தலைமைச் செயலாளருக்கு அனுப்பி வைக்கப்பட்டு, பின்னர் ஒன்றிய அரசுக்கு அனுப்பி வைக்கப்பட உள்ளது.

மாணவர்களுக்கு வரையாடு பற்றிய விழிப்புணர்வு புத்தகங்களை வழங்கினார் முதல்வர்!

சென்னை, அக். 13- தமிழ்நாடு முதலமைச்சர் மு.க.ஸ்டாலின் அவர்கள் நேற்று (12.10.2023) தலைமைச் செயலகத்தில், சுற்றுச்சூழல், காலநிலை மாற்றம் மற்றும் வனத்துறையின் சார்பில் தமிழ்நாட்டின் மாநில விலங்கான வரையாட்டினை பாதுகாப்பதற்காக, தமிழ்நாடு அரசின் வரலாற்றுச் சிறப்புமிக்க ஒரு முன்னோடித் திட்டமான நீலகிரி வரையாடு திட்டத்தை தொடங்கி வைத்தார். மேலும், பள்ளி மாணவ, மாணவியர்களுக்கு வரையாடு பற்றிய விழிப்புணர்வு ஏற்படுத்தும் வகையில் புத்தகங்களை வழங்கினார்.

நீலகிரி வரையாடு மேற்குத் தொடர்ச்சி மலையில் பகுதியில் வாழ்கிறது!

“வரையாடு” என்று மக்களால் பரவலாக அழைக்கப்படும் “நீலகிரி வரையாடு” என்பது மேற்குத்தொடர்ச்சி

மலையில் காணப்படும் அழிந்து வருகின்ற இனமாகும். இது புவியுர்ப்பு விசைக்கெதிராக கடினமான குன்றின் மீது ஏறும் திறன்களுக்காக புகழ் பெற்றது. இந்த மலை ஆடுகளை “மவுண்டன் மோனார்க்” என்று அழைக்கிறார்கள்.

2000 ஆண்டுகளுக்கு முன்னர் தமிழ் சங்க இலக்கியங்களில் நீலகிரி வரையாட்டைப் பற்றிய பல குறிப்புகள் உள்ளன. சங்க காலத்தின் ஐம்பெரும் காப்பியங்களில், சிலப்பதிகாரம் மற்றும் சீவகசிந்தாமனியில், நீலகிரி வரையாடு மற்றும் அதன் வாழ்விடம் பற்றிய விளக்கங்கள் இடம்பெற்றுள்ளது.

நீலகிரி வரையாடு தமிழ்நாட்டின் மாநில விலங்காக அறிவிப்பு!

மேலும், பதினெண்மேல்கணக்கு நூல்களான நற்றிணை, ஐங்குறு நூறு, பரிபாடல், பதிற்றுப்பத்து, பட்டினப்பாலை போன்ற நூல்களில் நீலகிரி வரையாடு பற்றி விளக்கமாக குறிப்பிடப்பட்டுள்ளது. கி.பி 1600-1700இல் திரிகூடராசப்பக் கவிராயரால் எழுதப்பட்ட குற்றாலக் குறவஞ்சி என்ற நாடகத்தில் நீலகிரி வரையாடு குறித்து “குறத்தி மலை வளம் கூறல்” என்ற பாடலில் விவரிக்கப்பட்டுள்ளது.

வரையாடு இப்பகுதியின் பல்லுயிர் செழுமையைக் குறிக்கும் விலங்குகளில் ஒன்றாகும். தமிழ்நாட்டில் அதன் சுற்றுச்சூழல் மற்றும் கலாச்சார முக்கியத்துவத்திற்கு சான்றாக, நீலகிரி வரையாடு தமிழ்நாட்டின் மாநில விலங்காக அறிவிக்கப்பட்டுள்ளது.

நீலகிரி வரையாடு திட்டமானது, நீலகிரி வரையாடு பற்றிய எண்ணிக்கை, விநியோகம் மற்றும் சூழலியல் பற்றிய சிறந்த புரிதலை உருவாக்குதல்; நீலகிரி வரையாட்டின் வரலாற்று வாழ்விடங்களை மீண்டும் அறிமுகப்படுத்துதல்; நீலகிரி வரையாட்டிற்கு உள்ள அச்சுறுத்தலை நிவர்த்தி செய்தல்; “நீலகிரி வரையாடு” இனங்கள் பற்றிய விழிப்புணர்வை பொது மக்களிடையே அதிகரிக்கச் செய்தல்; நீலகிரி வரையாடு

வில், நீலகிரி வரையாடுகளின் எண்ணிக்கை, பரவல் மற்றும் சூழலியியல் பற்றிய சிறந்த புரிதலை மேம்படுத்துதல், வரையாடுகளின் வரம்பு முழுவதும் தரப்படுத்தப்பட்ட முறைகளை பயன்படுத்தி ஒத்திசைக்கப்பட்ட கணக்கெடுப்புகள் நடத்துதல், நீலகிரி வரையாட்டினை மறு அறிமுகம் செய்தல் மற்றும் கண்காணிப்பு, பாதிக்கப்பட்ட வரையாடுகளுக்கு நோய் கண்டறிதல் மற்றும் சிகிச்சை அளித்தல், பணியாளர்களுக்கு கள உபகரணங்கள் மற்றும் பயிற்சி அளித்தல், மேல் பவானியில் உள்ள சோலா புல்வெளியில் முன்னோடியான மறுசீரமைப்பு பணி மேற்கொள்ளுதல், சூழல் சுற்றுலா திட்டங்களை செயல்படுத்துதல், தகவல் தொடர்பு மற்றும் எல்லை போன்றவை குறித்த முக்கிய நடவடிக்கைகளில் கவனம் செலுத்தப்படும்.

“நீலகிரி வரையாடு திட்டப்பணிகளை செயல்படுத்த திட்ட அலுவலகம் கோயம்புத்தூரில் அமைக்கப்பட்டுள்ளது. இத்திட்டத்திற்கு முழு நேர முதல் திட்ட இயக்குனரையும் அரசு நியமித்து ஆணை வெளியிட்டு, பல்வேறு திட்ட நடவடிக்கைகளை மேற்கொள்வதற்காக நான்கு முதுநிலை ஆராய்ச்சியாளர்கள் மற்றும் ஒரு மூத்த விஞ்ஞானியையும் நியமனம் செய்துள்ளது.”

நீலகிரி வரையாடு திட்டப்பணிகளை செயல்படுத்த திட்ட அலுவலகம் கோயம்புத்தூரில் அமைக்கப்பட்டுள்ளது. இத்திட்டத்திற்கு முழு நேர முதல் திட்ட இயக்குனரையும் அரசு நியமித்து ஆணை வெளியிட்டு, பல்வேறு திட்ட நடவடிக்கைகளை மேற்கொள்வதற்காக நான்கு முதுநிலை ஆராய்ச்சியாளர்கள் மற்றும் ஒரு மூத்த விஞ்ஞானியையும் நியமனம் செய்துள்ளது.

இந்நிகழ்ச்சியில், வனத்துறை அமைச்சர் மருத்துவர் எம்.மதிவேந்தன், தலைமைச் செயலாளர் சிவ்தாஸ் மீனா, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி. சுப்ரியா சாகு, முதன்மை தலைமை வனப்பாதுகாவலர் மற்றும் தலைமை வன உயிரினக் காப்பாளர் ஸ்ரீனிவாஸ் ஆர்.ரெட்டி, கூடுதல் முதன்மை தலைமை வனப் பாதுகாவலர் வீ.நாகநாதன், ஆணைமலை புலிகள் காப்பகத்தின் கள இயக்குநர் மற்றும் வனப் பாதுகாவலர் எஸ்.ராமசுப்ரமணியன், கோயம்புத்தூர் மாவட்ட வன அலுவலர் என்.ஜெயராஜ், நீலகிரி வரையாடு பற்றிய குறும்படத்தை தயாரித்த பிரவீன் சண்முகானந்தம் மற்றும் தனுபரன் ஆகியோர் கலந்து கொண்டனர்.

ரூ.25 கோடி செலவில் பாதுகாப்பு நடவடிக்கைகள்!
இந்தத் திட்டம் ரூ.25 கோடி செல

